

# بلائن کان حفاظت جو طريقو

27-Apr-2017



هفتيوار سننن پري اجتماع ۾ ٿيڻ وارو

سننن پريو بيان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

## بلائن کان حفاظت جو طريقو

اَلصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ  
 اَلصَّلٰوةُ وَالسَّلَامُ عَلَیْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ  
 نَوِيْتُ سُنَّتَ الْاِعتِكَافِ (مون سنّتِ اعتكاف جي نیت کئي)

جڏهن به مسجد ۾ داخل ٿيو، ياد اچڻ تي نفلي اعتكاف جي نیت ڪري  
 وٺو، جيستائين مسجد ۾ رهندو نفلي اعتكاف جو ثواب پڻ ملندو رهندو ۽  
 ضمناً مسجد ۾ کائڻ پيئڻ به جائز ٿي ويندو.

## دُرُودِ پَاڪِ جِي فَضِيْلَتِ

اميرُ المؤمنين حضرت سيدنا علي المرتضيٰ، شير خدا رَضِيَ اللهُ تَعَالَى عَنْهُ کان روايت  
 آهي ته شهنشاه خوش خصال، سلطانِ شيرين مقال، پيڪرو حُسن وجمال صَلَّى اللهُ تَعَالَى  
 عَلَيْهِ وَآلِهِ وَسَلَّمَ جن فرمايو: توهان جو مون تي دُرُودِ پَاڪِ پڙهڻ توهان جي دُعائن جو  
 محافظ، رَبِّ عَزَّ وَجَلَّ جي رضا جو ذريعو ۽ توهان جي عملن جي پاڪيزگي جو  
 سبب آهي. (القول البديع، الباب الثاني في ثواب الصلاة... الخ، ص ۲۷۰)

صَلُّوْا عَلٰى الْحَبِيْبِ! صَلَّى اللهُ تَعَالَى عَلٰى مُحَمَّدٍ

گرچہ ہیں بے حد تصور تم ہو عَقُوْ و غَفُوْر

بخش دو جرم و خطا تم پہ کروڑوں دُرُودِ

مختصر وضاحت! اسان جا گناھ تمام گهڻا آهن پر اي آقا اوھان ڪريم صَلَّى اللهُ تَعَالَى عَلَيْهِ

ذَالِهٖ وَسَلَّم تہ تمام گھٹو معاف ڪرڻ وارا، بخشش ڪرڻ وارا آھيو. اسان جيڪي گناھ ڄاڻي واڻي يا غير ارادي طور تي ڪيا آھن اوھان انھن کي معاف ڪري ڇڏيو اوھان تي ڪروڙين پيرا ڏرود و سلام ھجي.

صَلُّوا عَلَي الْحَبِيبِ! صَلَّى اللهُ تَعَالَى عَلَى مُحَمَّدٍ

منا منا اسلامي ڀائرو! ثواب حاصل ڪرڻ خاطر بيان ٻڌڻ کان پھريان سنيون سنيون نيتون ڪيون ٿا. فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: رِيَّةُ الْمُؤْمِنِ خَيْرٌ مِّنْ كَمَلِهِ. يعني مسلمان جي نيت ان جي عمل کان بھتر آھي. (المعجم الكبير للطبراني، باب السين، سهل بن سعد الساعدي الحديث: 5942، ج 6، ص 185)

**۱ ۾ مدني ڪل:** بنا سني نيت جي ڪنھن به نڪ عمل جو ثواب ناھي ملندو.

2 جيتريون سنيون نيتون وڌيڪ، اوترو ثواب به وڌيڪ.

## بيان ٻڌڻ جون نيتون

نگاهون جھڪائي انتهائي توجه سان بيان ٻڌندس ❁ تڪ لڳائي ويھڻ بدران علمِ دين جي تعظيم خاطر جيترو ٿي سگھيو ڳوڏا پيڇي ويھندس ❁ ضرورت طور سوڙھو ٿي سرڪي پين جي لاءِ جاءِ ڪشادي ڪندس ❁ ڌڪو وغيره لڳو ته صبر ڪندس، گھورڻ، جھٽڪڻ ۽ اٽڪڻ کان بچندس ❁ صَلَّى عَلَي الْحَبِيبِ! اُذْڪُرُالله. تُؤْبُو اِلَي اللهُ! وغيره ٻڌي ثواب ڪمائڻ ۽ صدا لڳائڻ وارن جي ڍل جوئي (يعني دلداري) جي لاءِ بلند آواز سان جواب ڏيندس ❁ بيان کان پوءِ پاڻ اڳتي وڌي سلام، مُصافحو ۽ انفرادي ڪوشش ڪندس.

صَلُّوا عَلَي الْحَبِيبِ! صَلَّى اللهُ تَعَالَى عَلَى مُحَمَّدٍ

## خدا ترس عورت کي ٻڌل ٻار کيئن مليو؟

حضرت سيدنا عِڪرمَ رَضِيَ اللهُ تَعَالَى عَنْهُ فرمائن ٿا ته هڪ ملڪ جو بادشاهه گهڻو ظالم ۽ ڪنجوس هو. ان پنهنجي ملڪ ۾ اهو اعلان ڪرايو ته ڪو به شخص ڪنهن فقير يا مسڪين تي ڪا شيءِ صدقو نه ڪري، ڪو به ڪنهن غريب جي مدد نه ڪري. جيڪڏهن ڪنهن ائين ڪيو ته مان ان جو هٿ ڪٽيندس. اها خبر ٻڌي ماڻهن ۾ خوف ڦهلاجي ويو، هاڻي هر ڪو صدقو ڏيڻ کان ڊڄڻ لڳو. هڪ ڏينهن هڪ فقير مجبور ٿي هڪ عورت وٽ آيو ۽ ان کي چيائين: الله عَزَّوَجَلَّ جي رضا جي خاطر مون کي ڪا شيءِ کائڻ جي لاءِ ڏي. ان عورت چيو: اسان جي ملڪ جي بادشاهه اعلان ڪيو آهي ته جيڪو ڪنهن کي صدقو ڏيندو ته ان جو هٿ ڪٽيو ويندو. هاڻي مان توهان کي ڪهڙي طرح ڪا شيءِ ڏيان؟ فقير چيو: توهان مون کي الله عَزَّوَجَلَّ جي رضا جي خاطر ڪا کائڻ جي شيءِ ڏئي ڇڏيو. عورت کي ان فقير تي گهڻو رحم آيو ۽ ان بادشاهه جي ناراضي ۽ سزا جي پروا نه ڪئي ۽ الله عَزَّوَجَلَّ جي رضا جي لاءِ ان فقير کي 2 مانيون ڏئي ڇڏيون. فقير مانيون وٺي دعائون ڏيندي اتان کان هليو ويو. جڏهن بادشاهه کي خبر پئي ته ڦلاڻي عورت منهنجي حڪم جي خلاف ورزي ڪئي آهي ته ان سپاهي موڪلي عورت جا ٻئي هٿ ڪٽائي ڇڏيا. ڪجهه عرصي کان پوءِ بادشاهه پنهنجي والده کي چيو: مون کي سڀ کان وڌيڪ حسين ۽ خوبصورت عورت جي باري ۾ ٻڌاءِ ته جيئن آئون ان سان شادي ڪيان، پوءِ ان جي والده ٻڌايو: اسان جي ملڪ ۾ هڪ عورت آهي ان جهڙي حسين ۽ خوبصورت مون ناهي ڏني پر ان ۾ هڪ تمام وڏو عيب هي آهي ته ان جا ٻئي هٿ ڪٽيل آهن. بادشاهه جي حڪم تي ان عورت کي درٻار ۾ آندو ويو ۽ ان جي رضامندي سان بادشاهه شادي ڪري ورتي. ۽ هو راضي خوشي سان رهڻ لڳا. بادشاهه جون

ٻيون گهرواريون ڏينهن رات حسد جي باه ۾ سڙڻ لڳيون ۽ هر وقت نئين  
 ڪنوار کي بادشاه جي نظرن مان ڪرائڻ جي ڪوشش ڪرڻ لڳيون. پر اهي  
 پنهنجي ان بُري ارادي ۾ ڪامياب ٿي نه سگهيون. هڪ دفعي بادشاه ڊگهي  
 عرصي جي لاءِ جنگ تي هليو ويو. بادشاه جي گهروارين کي سنو موقعو ملي  
 ويو ۽ انهن بادشاه کي خط لکيو ته توهان جي پٺيان اوهان جي نئين ڪنوار  
 بدڪاره ٿي وئي آهي ۽ ان کي ٻار پڻ پيدا ٿيو آهي. جڏهن بادشاه کي هي خط  
 مليو ته ان پنهنجي والده جي نالي اهو پيغام موڪليو ته ان عورت کي ٻار  
 سميت ملڪ کان ٻاهر نڪالي ڏني وڃي. پوءِ ان عورت جي ڳچي ۾ ڪپڙو  
 وڌو ويو ۽ ٻار کي ان ۾ وجهي ملڪ کان پري هڪ جهنگ ۾ ڇڏيو ويو. اها  
 ويڃاري جهنگ ۾ گهمندي رهي، جڏهن اُڃ جي شدت ان کي پريشان ڪيو ته  
 گولها کان پوءِ هڪ شاخ تي آئي ۽ جيئن پاڻي پيئڻ جي لاءِ جهڪي ته ان جو  
 ٻار پاڻي ۾ ڪريو ۽ ٻڏڻ لڳو. عورت پنهنجي ٻڏندڙ ٻار کي ڏسي روئڻ لڳي.  
 ايتري ۾ 2 خوبصورت نوجوان آيا ۽ روئڻ جو سبب پڇيو ته ان عورت چيو:  
 منهنجو پٽ پاڻي ۾ ٻڏي ويو آهي، مان ان جي غم ۾ روئي رهي آهيان. ان  
 خوبصورت نوجوانن پڇيو: ڇا تون چاهين ٿي ته اسان تنهنجي ٻار کي ڪڍي  
 اچون؟ عورت بيقرار ٿي چيو: ها! مان چاهيان ٿي ته الله عَزَّوَجَلَّ مون کي منهنجو  
 ٻار واپس موٽائي ڏي، ان نوجوانن دعا ڪئي ۽ ان جو ٻار ڪڍي ان کي ڏئي  
 ڇڏيو. پوءِ انهن پڇيو: اي رحم دل عورت! ڇا تون چاهين ٿي ته تنهنجا هٿ تو  
 کي واپس ڪيا وڃن ۽ تون نيڪ ٿي وڃين؟ ان چيو: ها! مان چاهيان ٿي پوءِ  
 انهن ٻنهي نوجوانن دعا ڪئي ۽ ان جا ٻئي هٿ بلڪل نيڪ ٿي ويا. عورت  
 الله عَزَّوَجَلَّ جو شڪر ادا ڪيو ۽ حيرت پري نگاهن سان ان نوجوانن کي ڏسڻ  
 لڳي جن جي برڪت سان ان کي ٻڏڻ ٻار به ملي ويو ۽ ان جا هٿ به ان کي

موتيا ويا. پوءِ ان نوجوانن پڇيو: "اي عظيم عورت! ڇا تون سڃاڻين ٿي ته اسان کير آهيون؟ عورت چيو: مان اوهان کي نٿي سڃاڻان. انهن چيو: "اسان تنهنجون اهي ٻه مانيون آهيون جيڪي تو هڪ مجبور (Helplees) حوالي ڪي ڏنيون هيون. (عيون الحڪايات، ۲۲۶/۱، ملخصاً)

برادرِ اعليٰ حضرت، اُستادِ رُمن، حضرت مولانا حسن رضا خان رَحْمَةُ اللهِ تَعَالَى عَلَيْهِ

ڇا خوب فرمائين ٿا:

ڪيون ڪر نه ميرے ڪام ۾ ٻين غيب سے حسن بندہ بهي هون تو ڪيسے بڑے ڪار ساز ڪا

منا منا اسلامي ڀائرو! اوهان ٻڌو ته خُداَءِ رَحْمَنُ عَزَّوَجَلَّ جي رضا جي خاطر ان جي راه ۾ ڏنو ويندڙ صدقو ضائع ناهي ٿيندو، آخرت ۾ ته ان جو ثواب ملندو ئي آهي پر دُنيا ۾ به ان جون گهڻيون برڪتون نصيب ٿينديون آهن ۽ ڪيئي بلائن کان حفاظت ٿيندي آهي جيئن ان عورت سان ٿيو جو جڏهن ان رضاهِ الهي جي لاءِ هڪ بڪايل شخص تي رحم ڪائي 2 مانيون صدقو ڪيون ته جيتوڻيڪ وقتي طور تي ان تي آزمائشون آيون، ان جي خلاف سازش جو ڄار وڇايو ويو، هٿ ڪٽجي ويا، ملڪ مان ڪڍيو ويو، ٻار شاخ ۾ ٻڏي ويو پر ان نيڪ عورت کي ڏسو جو ايتري قدر آفتن جي باوجود صبر ۽ استقامت سان حالات جو مقابلو ڪندي رهي ته الله عَزَّوَجَلَّ ان جي غيبي مدد فرمائي. هن ايمان افروز واقعي مان اسان به مدني گل حاصل ڪندي پنهنجو مدني ذهن بڻايون ته جڏهن ڪا مصيبت، تڪليف، بيماري يا پریشاني وغيره اچي ته اسان کي بي صبري ڪندي شڪوه شڪايات ڪرڻ بدران الله عَزَّوَجَلَّ جي رضا تي راضي رهڻ گهرجي. مشڪلات جي حل ۽ بلائن کان حفاظت جي لاءِ رضاهِ الهي جي خاطر خوب صدقو ۽ خيرات جي عادت بنائڻ گهرجي پر هن ڳالهه جو

خيال رهي ته اسان جا صداڪا ڪنهن غير مستحق جي هٿ نه لڳن ڇاڪاڻ ته اڄڪله هر پاسي پيشه ور پينو ۽ نام نهاد فقيرن جي گهٽائي آهي ۽ محنت مزدوري جي بدران چڱن پلن صحت مند ماڻهن به خيرات گهرڻ کي باقاعده پنهنجو پيشو بڻائي رکيو آهي، جيئن

صَدْرُ الشَّرِيعِ، بَدْرُ الطَّرِيقِ حضرت علامه مولانا مفتي محمد امجد علي اعظمي رحمۃ اللہ تعالیٰ علیہ فرمائن ٿا: اڄڪله هڪ عام مصيبت اها ڦهليل آهي ته چڱا پلا تندرست (Healthy) جيڪڏهن چاهن ته ڪمائي پين کي ڪارائين پر انهن پنهنجي وجود کي بيڪار قرار ڏنو آهي، ڪير محنت ڪري ۽ مُصِيبَت برداشت ڪري، بي محنت ملي وڃي ته تڪليف ڇو برداشت ڪجي. ناجائز طور تي سوال ڪندا ۽ خيرات گهري پيٽ پريندا آهن، ڪيئي اهڙا آهن جو مزدوري ته مزدوري، ننڍي روزگار يا واپار کي شرم ۽ ڏلت جو ڪم خيال ڪندا آهن ۽ خيرات گهرڻ ته حقيقت ۾ اهڙن جي لاءِ بي عزتي ۽ بي غيرتي آهي، پر هي عزت جو سبب سمجهن ٿا ۽ ڪجهه ماڻهن ته خيرات گهرڻ کي پنهنجو پيشو (Profession) ئي بڻائي رکيو آهي، گهر ۾ هزارين روپيا آهن، وياج جي ڏيتي لپتي ڪندا آهن ٻني ٻارو وغيره ڪندا آهن پر خيرات گهرڻ نٿا ڇڏين، انهن کي چيو ويندو آهي ته جواب ڏيندا آهن ته هي اسان جو پيشو آهي ڇا اسان پنهنجو پيشو ڇڏي ڏيون! جڏهن ته اهڙن جو سوال ڪرڻ حرام آهي ۽ جنهن کي انهن جي حالت معلوم هجي (ته خيرات گهرڻ انهن جو پيشو آهي ته) انهن کي جائز ناهي ته انهن کي ڏئي. (بهار شريعت، ۱/۹۴۰ ملخصاً)

منا منا اسلامي ڀائرو! جيڪڏهن ڪنهن جي روزگار جو ذريعو هڪ مشين هجي جنهن کان هو مالي فائدا حاصل ڪرڻ جي لاءِ هر طرح سان ان جو خيال

رڪي ٿو. جيڪڏهن هو ان جي مناسب سار سنڀار ۾ سُستي ڪري ۽ ان جي صفائي جو خيال نه رکي ته مشين خراب ٿي سگهي ٿي ۽ مشين جو مالڪ آزمائش ۾ مبتلا ٿي مالي فائدين کان محروم ٿي سگهي ٿو. اهڙي طرح مال به هڪ نعمت آهي جنهن سان اسان کي ڪيئي فائدا حاصل ٿين ٿا جيڪڏهن اسان ان جو قدر ڪندي ان جي حقن (Rights) جو خيال رکون يعني زڪوة وغيره جي ادائينگي سان ان جي صفائي جو اهم ڪارڻ ڪريون ته اهو ئي مال اسان جي لاءِ دنيا ۽ آخرت ۾ نجات جو ذريعو بڻجي ويندو، الله **عَزَّوَجَلَّ** جي رضا حاصل ٿيندي ۽ آفتن ۽ بلائن کان حفاظت نصيب ٿيندي. تنهنڪري صدقي ۽ خيرات جو سلسلو صرف رمضان المبارڪ جي مهيني جي حد تائين محدود نه رکيو وڃي بلڪ سڄي سال صدقي ۽ خيرات جي عادت بڻايو ۽ ٻين اسلامي ڀائرن کي به ان جي پرپور ترغيب ڏياريندا رهو چوٽه هي اهو عظيم الشان ڪم آهي جو قرآن ۽ حديث ۾ مختلف هنڌن تي صدقي ۽ خيرات ڪرڻ وارن جي ساراهه ۽ صدقو ڪرڻ جي ترغيب ارشاد فرمائي وئي آهي، جيئن سيپاري

27 سُوْرَةُ الْحَدِيْدِ جِي آيت نمبر 18 ۾ ارشادِ باري تعاليٰ آهي:

ترجمو ڪنڙ ايمان: بيشڪ صدقو ڏيندڙ مرد ۽ صدقو ڏيندڙ عورتون ۽ اهي جن الله کي چڱو قرض ڏنو. انهن جا بيتا آهن ۽ انهن جي واسطي عزت جو ثواب آهي.

**إِنَّ الْمَصْدِقِينَ وَالْمَصْدِقَاتِ وَأَقْرَضُوا  
اللَّهُ قَرْضًا حَسَنًا يُضْعَفُ لَهُمْ وَلَهُمْ أَجْرٌ**

**كَرِيمٌ**

اهڙي طرح احاديث مبارڪ به صدقي ۽ خيرات ڪرڻ جي فضيلتن ۽ برڪتن سان مالا مال آهن. اچو! ترغيب طور پنج (5) فرمانِ مُصْطَفِي **صَلَّى اللهُ تَعَالَى عَلَيْهِ وَآلِهِ وَسَلَّمَ** ٻڌون ٿا ۽ صدقي ۽ خيرات ڪرڻ جي نيت ڪيون ٿا، جيئن

❖ ارشاد فرمايائون: صدقو بُرائي جا 70 دروازا بند ڪري ٿو. (معجم كبير، ۲۷۴/۴، حديث: ۴۴۰۲)

❖ ارشاد فرمايائون: جيڪو الله **عَزَّوَجَلَّ** جي رضا جي خاطر صدقو ڪري ته اهو (صدقو) ان جي ۽ باه جي وچ ۾ آڙ بڻجي ويندو آهي. (مجمع الزوائد، كتاب الزكاة، باب فضل الصدقة، ۲۸۶/۳، حديث: ۴۶۱۷)

❖ ارشاد فرمايائون: صدقو ڏيو ۽ صدقي جي ذريعي پنهنجن مريضن جو مُداوا ڪندا ڪريو بيشڪ صدقو حادثن ۽ بيمارين جي روڪڻ ۾ ڪامياب ٿو ۽ هي توهان جي عملن ۽ نيڪين ۾ اضافي جو سبب آهي. (شعب الايمان، باب في الزكاة، ۲۸۲ / ۳، حديث: ۳۵۵۶)

❖ ارشاد فرمايائون: صُبح سوڀري صدقو ڏيو چو ته بلا صدقي کان اڳتي قدم ناهي وڌائيندي. (شعب الايمان، باب في الزكاة، التحريض علي صدقة التطوع، ۲۱۴/۳، حديث: ۳۳۵۳)

❖ ارشاد فرمايائون: بيشڪ صدقو رب تعاليٰ جي غضب کي وسائي ٿو ۽ بُري موت کي پري ڪندو آهي. (ترمذي، كتاب الزكاة، باب ما جاء في فضل الصدقة، ۱۴۶ / ۲، حديث: ۶۶۴)

مشهور مُفسرِ قرآن، حڪيمُ الأُمَّتِ مُفتي احمد يار خان نعيمي **رَحْمَةُ اللهِ تَعَالَى عَلَيْهِ** ان حديثِ پاڪ جي شرح ۾ فرمائن ٿا: خيرات ڪرڻ واري سخي جي زندگي به چڱي هوندي آهي جو ان تي دنياوي مصيبتون نه اينديون آهن ۽ جيڪڏهن امتحان اچي به وڃي ته رب تعاليٰ جي طرفان هن کي قلبي سڪون نصيب ٿيندو آهي جنهن تي هو صبر ڪري ثواب ڪمائيندو آهي، ڇڻ ته ان جي لاءِ مصيبت، مَعْصِيَتِ (گناه) ڪڍي نه ايندي آهي، مغفرت ڪڍي ايندي آهي، بُري موت مان مراد

خراب خاتمو آهي يا غفلت وارو اوچتو موت، يا موت جي وقت اهڙي علامت جو ظاهر ٿيڻ جيڪا موت کان پوءِ بدنامي جو باعث ٿئي ۽ اهڙي سخت بيماري جيڪا ميت جي دل ۾ گهٻراهت پيدا ڪري الله کان غافل ڪري ڇڏي، سخي ٻانهو تمام برائين کان محفوظ رهندو.

(مرآة المناجیح، ۳/۱۰۳، ملتقطاً)

میں سب دولت راہِ حق میں لٹاؤں

شہا ایسا مجھے جذبہ عطا ہو

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منا منا اسلامي پائرو! اوهان ٻڌو ته صدقو بُرائين جي دروازن کي بند ڪندو آهي، صدقو رَبِّ عَزَّوَجَلَّ جي غضب کي وسائي ٿو، صدقي ۾ بيمارن جي لاءِ شفا آهي، صدقو حادثن کان حفاظت جو ذريعو آهي، صدقو نيڪين ۾ اضافي جو وسيلو آهي ۽ صدقو بُري موت کان بچائڻ جو سبب آهي. پر افسوس! صدقي جا ايتري قدر فضائل جي باوجود اسان نيڪ ڪمن ۾ خرچ ڪرڻ کان پوئتي هٽندا پيا وڃون، شايد انهيءَ ڪري اسان مان هر هڪ ڪنهن نه ڪنهن مصيبت جو شڪار نظر اچي پيو ڪو گهريلو ۽ خانداني مسئلن ۾ مبتلا آهي ته ڪو معاشرتي ۽ معاشي پریشانين ۾ گرفتار آهي الغرض مختلف بيمارين ۽ مصيبتن معاشري کي چئني پاسن کان پنهنجي وڪڙ ۾ ورتو آهي، نيون نيون بيماريون پيدا ٿي رهيون آهن، ماهر ڊاڪٽرن ۽ حڪيمن کان علاج ڪرائڻ تي به مرض مان جند نه پئي ڇڏي، گهريلو جهيڙا روز جا معمول بڻجي چڪا آهن، بي روزگار ماڻهو قابليت جي باوجود نوڪري جي لاءِ هٿ پير هڻي رهيا آهن، غربت وڌي رهي آهي، قرض خواه قرضن جي وصولي جي لاءِ ڌڪا کائي رهيا آهن، قرض دار قرضن جي بوجھ هيٺ دٻجي رهيا آهن، برائيون ۽ نت نئون

جرم (Crimes) وڌي رهيا آهن، يقيناً هي سڀ اسان جي عملن جي شامت جو نتيجو آهي. ياد رکو! پريشانين ۽ بيماريون ته زندگي جو حصو آهن پر انهن جي ڪري روج راڙو ڪرڻ ۽ مايوسي جو شڪار ٿيڻ بدران اخلاص سان نيڪ عمل ڪريو گناهن کان پري رهو ۽ مصيبتن کان چوٽڪارو ڏيارڻ وارو عمل يعني صدقو ڏيڻ جي عادت بڻايو ته صدقو ڏيڻ کان جتي بلائن کان حفاظت رهندي آهي، اتي ان جي برڪت سان الله **عَزَّوَجَلَّ** ان جو بهتر بدلو به عطا ڪندو آهي،

### صدقي جو انعام

حضرت سَيِّدُنَا عطاءَ **رَحْمَةُ اللهِ تَعَالَى عَلَيْهِ** پنهنجي والد کان روايت ڪن ٿا ته هڪ پيري زماني جي مشهور بزرگ حضرت سَيِّدُنَا أَبُو مُسْلِمٍ خَوْلَانِي **رَحْمَةُ اللهِ تَعَالَى عَلَيْهِ** ڪي سندن زوجہ محترمہ چيو: اسان وٽ اٺو بلڪل ختم ٿي ويو آهي ۽ ڪاٺ جي لاءِ ڪجهه به ناهي. پاڻ فرمائون: ڇا توهان وٽ ڪجهه رقم موجود آهي جنهن کان اتو خريد سگهجي؟ انهن عرض ڪيو: مون وٽ هڪ درهم آهي جيڪو اُن وڪڻي حاصل ٿيو آهي. پاڻ فرمائون: اهو درهم ڪٿي اڄ مون کي ڏيو، مان اتو خريدي ڪري اڃان ٿو پوءِ پاڻ هڪ درهم ۽ ٽيهلو ڪٿي بازار ڏانهن نڪتا. جڏهن دڪان تان اتو خريدڻ چاهيو ته اوچتو هڪ فقير اچي ويو ان چيائين: اي ابو مسلم خولاني! هي درهم مون تي صدقو ڪري ڇڏيو. پاڻ اتان کان موٽيا ۽ ٻي دڪان تي پهتا، جيئن ئي پاڻ اتو خريدڻ چاهيو ته ٻيهر اهو ئي فقير اچي ويو ۽ چوڻ لڳو: اي ابو مسلم خولاني! مان گهڻو مجبور آهيان، هي درهم مون تي صدقو ڪريو. اهڙي طرح اهو فقير اوهان جي پويان لڳل رهيو نيٺ پاڻ اهو درهم فقير کي ڏئي ڇڏيو. هاڻي سوچڻ لڳا ته گهر وارن کي ڇا جواب ڏيندس، اهي ته خالي ٿي هلو ڏسي پريشان ٿي وينديون! پوءِ پاڻ ڪاٺ جو ڪم

ڪرڻ واري جي دڪان تي ويا ۽ اتان کان ٿيهلي ۾ ڪاٺي جو بُورو ۽ مٽي پري ۽ گهر ڏانهن واپس موٽيا. گهر پهچي دروازو کڙڪايو جيئن ئي دروازو کوليو ته پاڻ اهو ٿيهلو گهر وارن جي حوالي ڪيو ۽ پاڻ گهر ۾ داخل ٿيڻ بدران واپس موٽي آيا، پاڻ پريشان هئا ته جڏهن ٿيهلا کوليو ويندو ته ان مان مٽي ۽ ڪاٺي جو بُورو نڪرندو ۽ گهر وارا اتو نه ملڻ جي ڪري گهڻو پريشان ٿيندا، انهيءَ خوف ۽ پريشاني جي ڪري اوهان سڄو ڏينهن گهر نه ويا. جڏهن اوهان جي زوجہ محترمہ رَحْمَةُ اللهِ تَعَالَى عَلَيْهَا ٿيهلو کوليو ته اهو نهايت ئي بهترين اتي سان پريل هو پوءِ انهن جلدي جلدي کاڌو تيار ڪيو ۽ اوهان جو انتظار ڪرڻ لڳيون. جڏهن پاڻ رات جو خاموشي سان گهر ۾ داخل ٿيا ته سندن زوجہ محترمہ هڪدم پاڻ جي لاءِ بهترين قسم جون مانيون کڻي آئي، مانيون ڏسي پاڻ حيران ٿيا ۽ پڇيائون: هي مانيون ڪٿان آيون؟ ته سندن زوجہ چيائين: هي انهيءَ اتي جون مانيون آهن جيڪو اوهان وٺي آيا هئا. هي ٻڌي پاڻ روئڻ لڳا ۽ پنهنجي پروردگار عَزَّوَجَلَّ جو شڪر ادا ڪيو ته ان منهنجي عزت رکي ۽ مٽي کي عمدہ اتي ۾ تبديل ڪري ڇڏيو. (عيون الحڪايات، ۱۷۰/۱، بتغير قليل)

ڪيون ڪر نه ميرے کام میں غیب سے حسن بندہ بھی ہوں تو کیسے بڑے کار ساز کا

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّد

منا منا اسلامي پائرو! اوهان ڏنو ته صدقو ڏيڻ ۽ محتاجن جي خير خواهي ڪرڻ الله عَزَّوَجَلَّ وٽ ڪيتري قدر پسنديده عمل آهي ته جيڪو مسلمان اخلاص سان صدقو ۽ خيرات ڪري محتاجن جي دل خوش ڪندو آهي ته عزت ڏيڻ وارو پروردگار عَزَّوَجَلَّ اهڙي ٻانهي کي محتاجي جي باوجود ڪنهن جي اڳيان شرمسار ٿيڻ ناهي ڏيندو بلڪ ان جي سوچ کان وڌيڪ نوازيندو آهي جيئن ته

بيان ڪيل حڪايت مان ظاهر ٿيو ته جڏهن حضرت سيدنا ابو مسلم خولاني رَحْمَةُ اللهِ تَعَالَى عَلَيْهِ پاڻ ضرورت مند هئڻ جي باوجود اتي جي رقم راه خدا ۾ صدقو ڪئي ته سندن ڏنل صدقو بارگاه خُداوندي ۾ ايتري قدر مقبول ٿيو جو الله عَزَّوَجَلَّ ڪاٺي جي ٻوري ۽ مٽيءَ کي ڪي ڪمڊو ۾ تبديل فرمائي ڇڏيو، ائين ئي پاڻ کي ۽ گهر وارن کي بهترين مانيون نصيب ٿيون، اسان کي به ڪي به ڪي به اسان صدقو ۽ خيرات ڪرڻ وقت هن ڳالهه کي ذهن ۾ بلڪل به نه آڻيون ته مال ۾ ڪمي ٿي ويندي يا اسان ڪٿان ڪٿان ڪائينداسين؟ يا فلاڻي فلاڻي ڪم جي لاءِ به ته ضرورت آهي وغيره. ياد رکو! بظاهر ته اسان کي لڳي ٿو ته مال ۾ ڪمي ٿي ويندي آهي پر حقيقت ۾ ان مان مال ۾ اضافو ٿي ٿيندو آهي بلڪ دنيا ۽ آخرت جا ڪوڙ فائدا (Benefits) به حاصل ٿيندا آهن، ها جيڪڏهن مال ۾ ڪمي جي خوف سان صدقو نه ڏينداسين ته ممڪن آهي رزق ۾ بي برڪتي ۽ تنگدستي پيدا ٿي وڃي، جيئن حضرت سيدنا اسماء رَضِيَ اللهُ تَعَالَى عَنْهَا فرمائن ٿيون:

رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ مون کي ارشاد فرمايو: صدقي ۽ خيرات کي نه روڪيو، ڪٿي توهان جو رزق نه روڪيو وڃي. (بخاري، كتاب الزكاة، باب التحريض علي الصدقة -- الخ، ۱/ ۴۸۳، حديث: ۱۴۳۳)

حضرت سيدنا امام بدر الدين عيني رَحْمَةُ اللهِ تَعَالَى عَلَيْهِ هن حديث جي تحت فرمائن ٿا: هن خوف سان پنهنجي مال کي صدقو ڪرڻ کان نه روڪيو ته اهو ختم ٿي ويندو، چوڻه الله عَزَّوَجَلَّ توهان تي مال جي تنگي فرمائيندو يا توهان کان مال روڪي وٺندو ۽ رزق جا ذريعا ختم فرمائيندو. هي حديث پاڪ هن ڳالهه تي دلالت ڪري رهي آهي ته صدقو مال وڌائي ۽ ان ۾ برڪت ۽ زيادتي جو سبب ٿيندو آهي ۽ جيڪو بخل کان ڪم وٺي ۽ صدقو نه ڪري ته الله عَزَّوَجَلَّ ان جي

مال ۾ تنگي فرمائيندو ۽ مال ۾ برکت ۽ اضافو ٿيڻ کان به روڪي ڇڏيندو.  
(عمدة القاري، كتاب الزكاة، باب التحريض -- الخ، ۶/ ۴۱۰، تحت الحديث: ۱۴۳۳)

اسان کي الله **عَزَّوَجَلَّ** جي رضا جي لاءِ جيتري قدر ممڪن ٿئي صدقو ۽ خيرات جي عادت بنائڻ گهرجي ۽ ان جي ذات تي ڪامل ڀروسو به رکڻ گهرجي ته هو اسان کي دنيا ۽ آخرت ۾ ان جو بهتر بدلو عطا فرمائيندو. اسان جا بزرگ سڳورا الله **عَزَّوَجَلَّ** جي ذات تي ڪهڙو ڪامل يقين رکندا هئا، اچو! هن باري ۾ هڪ حڪايت ٻڌون ٿا، جيئن

### رابع بصريه جو ڪامل يقين

به بزرگ حضرت سيدتنا رابع بصريه **رَحْمَةُ اللهِ تَعَالَى عَلَيْهَا** وٽ مُلاقات جي لاءِ حاضر ٿيا ۽ پاڻ ۾ گفتگو ڪرڻ لڳا ته جيڪڏهن رابع هن وقت کاڌو پيش ڪيو ته تمام سٺو آهي ڇاڪاڻ ته انهن وٽان حلال رزق ملي ويندو. ان وقت اوهان جي گهر ۾ صرف 2 ٽي مانيون هيون، پاڻ اهي مانيون انهن پنهنجي اڳيان رکي ڇڏيون، ايتري ۾ ڪنهن سوالي دروازي تي صدا لڳائي ته پاڻ اهي ٻئي مانيون ڪٿي ان کي ڏئي ڇڏيون، هي ڏسي اهي ٻئي حيرت ۾ پئجي ويا. ڪجهه ئي دير کان پوءِ هڪ ڪنيز (بانهي) ڪوڙ گرم مانيون ڪٿي خدمت ۾ حاضر ٿيون ۽ ڪنيز عرض ڪيو ته هي منهنجي مالڪا موڪليون آهن.

حضرت سيدتنا رابع بصريه **رَحْمَةُ اللهِ تَعَالَى عَلَيْهَا** جڏهن گنتي ڪيون ته اهي 18 مانيون هيون، هي ڏسي اوهان ڪنيز کي فرمايو: شايد توهان کي غلط فهمي ٿي آهي، هي مانيون مون وٽ نه بلڪ ڪنهن ٻي جي لاءِ موڪليون ويون آهن. ڪنيز يقين سان عرض ڪيو هي اوهان جي لاءِ ئي موڪليون ويون آهن، پر اوهان ڪنيز جي لاڳيتو اصرار جي باوجود مانيون واپس موٽائي ڇڏيون. ڪنيز

جڏهن واپس وڃي پنهنجي مالڪ سان اهو ماجرا بيان ڪيو ته ان حڪم ڏنو ته هن ۾ مزيد 2 مانين جو اضافو ڪري ڪڍي وڃو، ڪنيز جڏهن 20 مانينون ڪڍي حاضر ٿي ۽ حضرت سيدئنا رابع بصريه رَحْمَةُ اللهِ تَعَالَى عَلَيْهَا گنتي فرمائي پوءِ انهن جي ذريعي مهمانن جي خاطر ڌاري ڪئي. کاڌي کان فارغ ٿيڻ کان پوءِ جڏهن انهن ٻنهي هن واقعي بابت پڇيو ته حضرت سيدئنا رابع بصريه رَحْمَةُ اللهِ تَعَالَى عَلَيْهَا ارشاد فرمايو: جڏهن اوهان تشریف فرما ٿيو ته مون کي اندازو ٿي ويو اوهان بڪايل آهيو پوءِ جيڪو ڪجهه گهر ۾ حاضر هو، اهو مون پيش ڪري ڇڏيو، ايتري ۾ سوالي صدا لڳائي ته مان اهي ٻئي مانينون ان کي ڏئي بارگاه خداوندي ۾ عرض ڪيو: اي الله عَزَّوَجَلَّ! تنهنجو وعدو هڪ جي بدلي 10 ڏيڻ جو آهي ۽ مون کي تنهنجي وعدي تي ڪامل يقين آهي. جڏهن اها ڪنيز 18 مانينون ڪڍي آئي ته مون سمجهي ورتو ته هن معاملي ۾ ضرور ڪا غلطي ٿي آهي، ان ڪري مون انهن کي واپس موٽايو، پوءِ جڏهن اهي 20 مانينون ڪڍي آئي ته مون وعدي جي تڪميل سمجهي انهن کي قبولي ورتو. (تذڪرة الاولياء، ذڪر رابعه، ۶۸/۱)

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

منا منا اسلامي ڀائرو! الله عَزَّوَجَلَّ پنهنجي جن ٻانهن کي مال ۽ دولت سان نوازيو آهي، ان مان بعض صدقي ۽ خيرات جي ذريعي پنهنجي مسلمان ڀائرن جي مالي مدد ڪن ٿا، مسجدن مدرسن ۽ ديني ڪمن ۾ دل کولي خرچ ڪن ٿا، بعض خوش نصيب غريب ديني شاگردن جي ان انداز سان به مالي مدد ڪن ٿا جو ڪنهن کي قرآن ڪريم وٺي ڏنو، ڪنهن کي ڪتاب خريدي ڏنا، ڪي عاشقانِ رسول پنهنجو مال راه خدا ۾ ان انداز سان خرچ ڪن ٿا مثال طور جامعات ۽ مدارس جي استادن ۽ مدني عملي جو ماهوار مشاهرو (Salaries)

پنهنجي ڏمِي ڪنن ٿا، بعض خوش نصيب جامعات ۽ مدارس جي مطبخ (Kitchen) جي اخراجات ۾ پنهنجو حصو شامل ڪرڻ جي سعادت حاصل ڪن ٿا. بعض مسجدين جي تعمير ۾ حصو وٺن ٿا ۽ ڪي امام ۽ موڏن جي مُشاهري (تنخواه) جي ترڪيب ڪن ٿا. پر بدقسمتي سان ڪي مالدار هٿن جي باوجود ڪنجوسي کان ڪم وٺندي مسلمانن جي خيرخواهي ۽ نيڪ ڪمن ۾ خرچ ڪرڻ ته پري جي ڳالهه پنهنجي ٻارن بچن جي حقن جي لاءِ به خرچ ڪرڻ جو ذهن نٿا رکن، اهڙن ماڻهن کي لکين فضيلتون ٻڌايون وڃن، راه خدا ۾ مال صدقو ۽ خيرات ڪرڻ جون برڪتون ٻڌايون وڃن پر انهن کي ڪنهن جي عُربت جو احساس ناهي ٿيندو، جيڪڏهن انهن سان مسجد ۽ مدرسي جي تعميرات وغيره سنن ڪمن ۾ تعاون جي درخواست ڪئي وڃي ته جان چڏائڻ جي لاءِ چوندا آهن ”هينئر هت تنگ آهي بعد ۾ اچجو“ پر جڏهن انهن تي بيماري، قرضداري، ڪاروبار ۾ نقصان ۽ فيڪٽري ۾ باه لڳڻ جهڙيون مصيبتون نازل ٿينديون آهن ته ان وقت انهن کي محتاجن سان همدردي، انهن جي مدد، مسجدين ۽ مدرسن وغيره جي تعميرات ۽ صدقو ۽ خيرات ڪرڻ جو خيال ايندو آهي.

منا منا اسلامي پائرو! هتي هڪ توجه لائق ڳالهه آهي، اها هي ته جيڪڏهن اسان ڪنهن اهڙي مسلمان کي سڃاڻون ٿا ته جنهن کي هڪ عرصي سان بيمارين جڪڙي رکيو آهي، ڪيئي سالن کان قرض جي بار هيٺ دٻيل آهي، ڏينهو ڏينهن ڪاروبار ۾ مسلسل نقصان ٿي رهيو آهي، فيڪٽري، دُڪان يا گهر ۾ ڪنهن سبب باه لڳڻ سان لکين يا ڪروڙين روپين جو نقصان ٿي ويو، ايستائين جو ان جو جاني نقصان به ٿي ويو وغيره. هاڻي ٿي سگهي ٿو ته شيطان اهو وسوسو ڏياري ۽ ان جي باري ۾ بدگماني اسان جي دل ۾ اچڻ

جي ڪوشش ڪري ته ڦلاڻي جو جيڪو نقصان ٿي رهيو آهي، هي انهيءَ ڪري آهي جو هي ڪنجوس آهي، صدقو ۽ خيرات ناهي ڪندو، الله **عَزَّوَجَلَّ** جي راه ۾ مال خرچ ڪندي ان جي دل گهٻرائي ٿي، بلڪ هن جي دل ناهي چاهيندي. ياد رکو! هن موقعي تي اسان کي شيطان جي وسوسن ۾ ناهي اچڻو، چوڻه اسان وٽ ڪو اهڙو آلو نه آهي، جنهن سان اسان ڪنهن مسلمان جي باري ۾ جانچي سگهون ته هي بخل جي ڪري ڦلاڻي بيماري ۾ مبتلا آهي، هي صدقو ۽ خيرات نه ڪرڻ جي ڪري ڦلاڻي مصيبت ۾ گرفتار آهي، اسان کي هر مسلمان جي باري ۾ هميشه حُسن ظن ٿي رکڻو آهي، اسان کي خبر ناهي ته الله **عَزَّوَجَلَّ** جي بارگاه ۾ ڪنهن جو ڪهڙو مقام آهي؟ ان مالڪ ڪريم **عَزَّوَجَلَّ** جي بارگاه ۾ ڪنهن جو صدقو ۽ خيرات مقبول آهي؟ الله **عَزَّوَجَلَّ** اسان کي هر مسلمان جي عزت جو تحفظ نصيب فرمائي ۽ حُسن ظن جي لازوال دولت سان مالا مال فرمائي. آمين.

منا منا اسلامي ڀائرو! شيطان لعين انسان کي مال جي ڪمي جو خوف ڏياري نيڪ ڪمن ۾ خرچ ڪرڻ کان روڪيندو آهي. ان کان پهريان جو اسان کي ڪا مصيبت پهچي، ڪا آفت اچي يا ڪنهن بلا ۾ مبتلا ٿي وڃون اسان کي صدقو ۽ خيرات ڪرڻ گهرجي ته جيئن ايندڙ بلائن کان محفوظ رهي سگهون.

اچو هن باري ۾ 2 ايمان افروز حڪايتون ٻڌون ٿا، جيئن

## هڪ گره جي برڪت سان ٻار جي جان بچي وئي

حضرت سيدنا عڪرم **رَضِيَ اللهُ تَعَالَى عَنْهُ** فرمائن ٿا: "حضرت سيدنا ابن عباس **رَضِيَ اللهُ**

**تَعَالَى عَنْهُمَا** کان مروِي آهي ته حضور نبي پاڪ، صاحبِ لُولَاڪ **صَلَّى اللهُ تَعَالَى عَلَيْهِ وَآلِهِ وَسَلَّمَ** جن ارشاد فرمايو: "هڪ عورت جي وات ۾ گره هو ايتري ۾ حوالي صدا لڳائي ان

اهو گره سوالي کي کارائي ڇڏيو. ڪجهه عرصي کان پوءِ ان وٽ هڪ ٻار جي ولادت ٿي، جڏهن هو ڪجهه وڏو ٿيو ته ان کي بگهڙ کڻي ويو، عورت ان بگهڙ جي پويان ڀڄندي پڪاري رهي هئي ”منهنجو پٽ، منهنجو پٽ“ الله ﷻ هڪ ملائڪ کي حڪم ڏنو ته بگهڙ جي پويان وڃ ۽ ان جي منهن مان ٻار کي ڪسي ونو (۽ ان جي ماءُ جي حوالي ڪري ڇڏيو) ۽ ان جي ماءُ کي چئو ته الله ﷻ توهان تي سلام موڪليو آهي ۽ فرمايو آهي ته هي گره، گره جي بدلي آهي.“ (المجالسة وجواهر العلم، الجزء السادس والعشرون، الحديث ۳۶۲۲، ۲۷۷/۳)

## هڪ ماني هلاڪت کان بچائي ورتو

حضرت سيدنا ابو هريره رضى الله تعالى عنه کان مروِي آهي، رسولِ ڪريم رءُوف رحيم صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: "توهان کان پهريان هڪ شخص هو جيڪو هر پيري پکي جي آکيڙي مان ٻچا ڪڍي وٺندو هو. پکي ان جي خلاف الله ﷻ جي بارگاه ۾ شڪايت ڪئي ته الله ﷻ ارشاد فرمايو: "جيڪڏهن هو انهيءَ حال تي باقي رهيو ته هلاڪ ٿي ويندو." جڏهن ان سال هو شخص گهران ڇاڙهي کڻي پکي جي ٻچن کي پڪڙڻ جي لاءِ نڪتو ته واٽ ۾ ان کي هڪ فقير مليو، ان پنهنجي سامان مان هڪ ماني فقير کي ڏئي ڇڏي، پوءِ وڻ جي مٿي چڙهي ٻچن کي پڪڙي ورتو. انهن جا ماءُ پيءُ هي منظر ڏسي رهيا هئا ته انهن الله ﷻ جي بارگاه ۾ عرض ڪيو: "يا الله ﷻ! تو اسان سان واعدو فرمايو هو ته هن پيري اهو هلاڪ ٿي ويندو پر هو ته صحيح سلامت وڃي رهيو آهي؟" الله ﷻ ارشاد فرمايو: "ڇا توهان کي خبر ناهي ته جيڪو شخص ڪنهن ڏينهن ڪو صدقو ڪري آئون ان کي ان ڏينهن هلاڪ نه ڪندو آهيان نه ئي ان کي ان ڏينهن ڪا بُرائي پهچندي آهي."

(ڪنز العمال، ڪتاب الزكاة، قسم الاقوال، الحديث ۱۶۱۲، ج ۶، ص ۱۵۹)

يا نبى تيرى دُهاى آفتون ميں گهر گيا  
 رُخ بدل دے مشڪون كا اور بلائیں مجھ سے پھير  
 صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ  
**صدقو ڏيڻ جا فائدا**

منا منا اسلامي ڀائرو! اوهان ڏنو! هن حڪايتن ۾ صدقي جون ڪهڙيون  
 ڪهڙيون برڪتون ظاهر ٿيون، پهرين حڪايت ۾ هڪ عورت کي هڪ گرھ  
 صدقو ڪرڻ جي اها برڪت ملي جو ملائڪ بگهڙ جي وات مان ان جو ٻار  
 ڪسي ان عورت کي واپس موٽائي ڇڏيو ۽ اهڙي طرح ٻار جي جان بچي وئي،  
 ٻي حڪايت ۾ پڪي جي آڪيري مان ٻچا ڪيڙ وارو شخص هلاڪ ٿيڻ کان ان  
 ڪري بچي ويو جو وات ۾ ان به هڪ ماني صدقو ڪئي هئي ۽ ان صدقي جي  
 برڪت سان ان جي به جان بخشجي وئي.

اعليٰ حضرت، امامِ اهل سنت مولانا امام احمد رضا خان رَحْمَةُ اللهِ تَعَالَى عَلَيْهِ صدقو  
 ڏيڻ جا فائدا بيان ڪندي فرمائن ٿا: صدقو ڏيڻ سان عمر ۾ اضافو ٿيندو، رزق  
 جي ڪشادگي ۽ مال ۾ ڪثرت ٿيندي، ان جي عادت سان ڪڏهن محتاج نه  
 ٿيندا، خير ۽ برڪت حاصل ڪندا، آفتون ۽ بلائون دور ٿينديون، بري قضا  
 ٽرندي، ستر دروزا بُرائي جا بند ٿيندا، ستر قسمن جون بلائون دور ٿينديون،  
 انهن جا شهر آباد ٿيندا، بدحالي دور ٿيندي، خوفِ انديشه ختم ٿيندو ۽ دلي  
 اطمينان حاصل ٿيندو، الله عَزَّ وَجَلَّ جي مدد شامل حال ٿيندي، رحمتِ الهي انهن لاءِ  
 واجب ٿيندي، ملائڪ انهن تي درود موڪليندا، الله عَزَّ وَجَلَّ جي رضا جا ڪم  
 ڪندا، الله تعاليٰ جو غضب انهن کان پري ٿيندو، انهن جا گناه بخشيا ويندا،  
 انهن جي لاءِ مغفرت واجب ٿي ويندي، انهن جي گناهن جي باه وسامي ويندي.

بيمارين، قيامت جي ڏينهن دوزخ کان امن ۾ رهندا، دوزخ جي باه انهن تي حرام ٿيندي، آخرت ۾ احسان الهي مان فائدو حاصل ڪرڻ وارا هوندا، خدائَ عَزَّ وَجَلَّ چاهيو ته ان مبارڪ گروه (تولي) مان ٿيندا جيڪو حضور پر نور سيد عالم صَلَّ اللهُ تَعَالَى عَلَيْهِ وَآلِهِ وَسَلَّمَ جي نعل اقدس جي صدقي سڀ کان پهرين جنت ۾ داخل ٿيندا.

(فتاويٰ رضويه، ۲۳/۱۵۳، ۱۵۴ ملقطاً)

بِإِذَا حَسَابٌ هُوَ جَنَّتْ فِيهِ دَاخِلُهُ يَا رَبِّ  
 پُتُوسُ خُلْدٍ فِي سَرَّوَرٍ كَمَا هُوَ عَطَا يَا رَبِّ  
 صَلَّوْا عَلَيَّ الْحَبِيبِ! صَلَّوْا عَلَيَّ عَلَى مُحَمَّدٍ  
 ”چوڪ درس“

منا منا اسلامي ڀائرو! پاڻ اندر محتاجن جي محتاجي جو احساس پيدا ڪرڻ انهن جي ڏک درد ۾ مدد ڪرڻ، ديني ڪمن ۾ دل کولي خرچ ڪرڻ جو جذبو وڌائڻ جي لاءِ دعوتِ اسلامي جي مدني ماحول سان وابسته ٿيو ۽ 12 مدني ڪمن ۾ عملي طور تي شامل ٿي نيڪي جي دعوت جو ڌومون مچائڻ وارا بڻجي وڃو. 12 مدني ڪمن مان روزانو جو هڪ مدني ڪم ”چوڪ درس“ به آهي. جنهن جو مقصد مسلمانن ۾ نيڪي جي دعوت کي عام ڪرڻ آهي. رسولُ الله صَلَّ اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: توهان جو نيڪي جو حڪم ڏيڻ ۽ بُرائي کان منع ڪرڻ صدقو آهي ۽ توهان جو راه مان گندگي هٽائڻ صدقو آهي ۽ توهان جو نماز جي لاءِ هلڻ ۾ هر قدم صدقو آهي. (الترغيب والترهيب، ڪتاب الادب، باب في اماطة الاذي عن الطريق، ۳، ۴۶۶، رقم: ۴۵۶۱)

اَلْحَمْدُ لِلّٰهِ عَزَّ وَجَلَّ خوش قسمت آهن اهي اسلامي ڀائر جيڪي فيضانِ سُنتِ مان روزانو چوڪ درس ڏئي نيڪي جي دعوت جون ڌومون مچائيندا آهن، اِن شَاءَ اللهُ عَزَّ وَجَلَّ ان جي برڪت سان اهي صدقو ڏيڻ جو ثواب ماڻيندا. اچو! ترغيب

طور چوڪ درس جي هڪ ايمان افروز مدني بهار ٻڌون ٿا، جيئن

## وفات کان پهريان توبه نصيب ٿي

باب المدينه (ڪراچي) جي رهائشي هڪ اسلامي ڀاءُ جو ڪجهه هن طرح بيان آهي ته اسان جي علائقي جي جامع مسجد جي ٻاهران عشاءَ جي نماز کان پوءِ چوڪ درس ٿيندو هو، جنهن ۾ ڪافي اسلامي ڀائر شرڪت ڪندا هئا، هڪ ڏينهن معمول مطابق عشاءَ کان پوءِ چوڪ درس جي لاءِ مبلغ اسلامي ڀاءُ آيو ته آس پاس موجود ماڻهن کي درس ۾ شرڪت ڪرڻ جي دعوت پيش ڪئي، هڪ اسلامي ڀاءُ اڳتي وڌي قريب ئي رکشا اسٽينڊ تي موجود چوڪيدار راجو ڀائي کي به درس ۾ شرڪت جي دعوت پيش ڪئي.

اَلْحَمْدُ لِلّٰهِ عَزَّوَجَلَّ ”راجو ڀائي“ دعوت قبول ڪندي درس فيضانِ سنّت ۾ شريڪ ٿي ويو. درس کان پوءِ مبلغ دعوتِ اسلامي رقت انگيز دُعا کان پهريان درس ٻڌڻ وارن کي اڳوڻن گناهن کان توبه ڪرائي ۽ دُعا دوران حاضرين جي مغفرت جي لاءِ به دُعا گهري، جنهن تي سڀني وڏي آواز سان آمين چيو. دُعا جي آخر ۾ درس ٻڌڻ وارن وڏي آواز سان دُرُودِ پاڪ پڙهيو، راجو ڀائي دُرُودِ پاڪ پڙهندي آڱوٺا چُمي اکين سان لڳائي، وڏي آواز سان ڪَلِمَ طَيِّبَ لآلِهَ اِلَّا اللهُ مُحَمَّدٌ رَّسُوْلُ اللهِ پڙهيو ۽ بي اختيار زمين تي ڪري پيو. هڪ اسلامي ڀاءُ اڳتي وڌي انهن کي کنيو ته ان وقت هو پنهنجي خالق حقيقي سان وڃي مليو. اللهُ عَزَّوَجَلَّ جو شان! راجو ڀائي چوڪ درس جي برڪت سان موت کان پهريان توبه ڪرڻ جي سعادت حاصل ڪئي.

هه ٽنن ئي عطايار ٻن! ان ڪه جَلوون ميں پون موت آءِ

جھوم ڪر جب گرهه ميرالاشه تمام ليل بڙهه ڪه شاهه مدينه

صَلُّوْا عَلَي الْحَبِيْبِ! صَلَّى اللهُ تَعَالَى عَلَي مُحَمَّدٍ

منا منا اسلامي پائرو! ڪن ماڻهن جي اها عادت هوندي آهي ته محتاجي جو بهانو بڻائي صدقي ۽ خيرات جي معاملي ۾ سُستي ۽ بخل سان ڪم وٺندا آهن ۽ حال پيڻ تي شڪوي شڪايات جا انبار لڳائيندا آهن. هي اها خطرناڪ بُرائي آهي جو جنهن جي مذمت قرآن ڪريم ۾ به بيان ڪئي وئي آهي جيئن سيپاري 26 سوره محمد جي آيت نمبر 38 ۾ ارشادِ رباني آهي:

ترجمہ ڪنزل الايمان: هاڻو! توهان ته اهي آهيو جو سڏيا ويندا آهيو الله جي راه ۾ خرچ ڪرڻ جي واسطي پوءِ توهان مان ڪو بخل ڪندو آهي ۽ جيڪو بخل ڪري اهو پنهنجي ئي جان تي بخل ڪري ٿو ۽ الله بي نياز آهي ۽ توهان سمورا محتاج ۽ جيڪڏهن توهان منهن ڦيريو ته اهو توهان جي جاءِ تي بيا ماڻهو آڻيندو پوءِ اهي توهان جهڙا نه هوندا.

هَآَنَظْمُ هُوَلَاَءِ تَدْعُوْنَ لِتَنْفِقُوْا فِي سَبِيْلِ اللّٰهِ فَبِمَكْمُ مِّنْ يَّبْخُلُ وَمَنْ يَّبْخُلْ فَاِنَّمَا يَّبْخُلْ عَن نَّفْسِهِ وَاللّٰهُ الْغَنِيُّ وَ اَنْتُمْ الْفُقَرَاءُ وَاِنْ تَتَوَلَّوْا يَسْتَبْدِلْ قَوْمًا غَيْرَكُمْ ثُمَّ لَا يَكُوْنُوْا اَمْثَالَكُمْ

مشهور مُفسرِ قرآن، حڪيمُ الامت حضرت مفتي احمد يار خان نعيمي رحمة الله تعالى عليه ارشاد فرمائن ٿا: بخل جي معنيٰ آهي روڪڻ، اصطلاح ۾ بخل هي آهي (ته) اتي (خرچ ڪرڻ) کان مال وغيره جو روڪڻ، جتان (روڪڻ) مناسب نه هجي، حقوق جو ادا نه ڪرڻ به بخل آهي، چاهي انسانن جو حق ادا نه ڪري يا شريعت جو يا الله تعاليٰ جو، تنهنڪري زڪوة نه ڏيڻ وارو، پنهنجي حاجت مند

ماءُ پيءُ، ٻارن ٻچن، اهلِ قرابت (رشتيدارن) تي خرچ نه ڪرڻ وارو ۽ پاڻ تي خرچ نه ڪرڻ وارو بخيل (آهي)، ائين ئي ضرورت جي وقت مسلمانن تي خرچ نه ڪرڻ وارو بخيل (آهي). (تفسيرنعمي، ۴/۳۷۷ ملتقطاً)

منا منا اسلامي ڀائرو! زڪوة ۽ صدقي ۽ خيرات جو شمار مالي عبادت ۾ ٿيندو آهي ۽ ان عبادت جي توفيق الله عَزَّوَجَلَّ انهن ماڻهن کي ڏيندو آهي، جنهن جي دلين ۾ غريبن ۽ مسڪينن جي حاجت روائي جو جذبو هوندو آهي. جيڪي ماڻهو پنهنجي زڪوة وغيره ادا نٿا ڪن، اهي پنهنجو پيٽ پرڻ ۽ بينڪ بيلنس (Bank Balance) بنائڻ جي فڪر ۾ مڱن رهندا آهن، شايد اهي هي سمجهندا هوندا ته جهڙي طرح انهن جو پنهنجو پيٽ ڀريل آهي، اهڙي طرح بين جو پيٽ به ڀريل هوندو. بخل ڪيتري قدر خطرناڪ بيماري آهي. اچو! هن باري ۾ 3 فرمان صَلَّى اللهُ تَعَالَى عَلَيْهِ وَآلِهِ وَسَلَّمَ ٻڌو ۽ عبرت حاصل ڪريو جيئن

1. ارشاد فرمايائون: بخل جهنم ۾ هڪ وڻ آهي، جيڪو بخيل آهي، هن ان جي ٿاري پڪڙي ورتي آهي، اها ٿاري ان کي جهنم ۾ داخل ڪرڻ بنا نه ڇڏيندي. (شعب الايمان، ۴۳۵/۷، الحديث: ۱۰۸۷۷)

2. ارشاد فرمايائون: مالدار بخل ڪرڻ جي ڪري بلا حساب جهنم ۾ داخل ٿيندا. (فردوس الاخبار، باب السنين، ۴۴۴/۱، حديث: ۳۳۰۹)

3. ارشاد فرمايائون: هر اهو ڏينهن جنهن ۾ انسان صبح جو اُٿندا آهن ته ان ۾ 2 ملائڪ لهندا آهن، انهن مان هڪ ملائڪ چوندو آهي: اي الله عَزَّوَجَلَّ! (پنهنجي راه ۾) خرچ ڪرڻ واري کي ان جو بدلو عطا فرمائ ۽ ٻيو

چونڊو آهي: اي الله عَزَّ وَجَلَّ! بخل ڪرڻ واري جي مال کي برباد فرمائ. (بخاري، ڪتاب الزڪاة، باب قول الله تعالى: (فَأَمَّا مَنْ أَعْطَى) ... الخ، ۴۸۵/۱، حديث: ۱۴۴۲)

دولتِ دُنيا سے بے رغبت مجھے کر دیجئے

میری حاجت سے مجھے زائد نہ کرنا مدار

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منا مٺا اسلامي پائرو! اوهان ٻڌو ته بخيل شخص ڪيترو وڏو بد بخت هوندو آهي جو ڪنجوسي جو مظاهرو ڪري پاڻ کي جهنم جو حقدار ڪندو آهي ۽ معصوم ملائڪن جي دُعاءِ هلاڪت سان ان جو مال برباد ٿيندو آهي تنهنڪري عافيت انهيءَ ۾ آهي ته سمجهداري جو مظاهرو ڪندي مال جا حق ادا ڪيا وڃن ۽ دل کولي صدقي ۽ خيرات جي عادت بڻائي وڃي چاڪاڻ ته جيڪڏهن اسان مال جا حق ادا نه ڪيا ته ياد رکو! اهو ئي مال جنهن کي اسان وڏي مَحَبَّت سان گڏ ڪري رکيو آهي، سڀاڻي اسان کي ڏلت ۽ رُسوائِي جي اونهي ڪڏ ۾ به ڪرائي سگهي ٿو. اچو! صدقو ۽ خيرات نه ڏيڻ بابت هڪ عبرت ناک حڪايت ٻڌون ٿا،

### فقير کي ڌڪارڻ وارو پاڻ فقير بڻجي ويو

هڪ مصيبت زده فقير هڪ مالدار شخص اڳيان پنهنجي حاجت جو اظهار ڪيو پر مالدار شخص فرياد ٻڌڻ بدران اُلٽو ان کي زبان سان تڪليف ڏيڻ شروع ڪري ڇڏي ۽ ان کي خوب ذليل ڪيو. فقير جي دل خون خون ٿي وئي ۽ جذبات ۾ هڪ آه ڪڍي چيائين: توهان جي ڪاوڙ جو سبب شايد هي آهي ته توهان کي خيرات گهرڻ جي ڏلت جو احساس ناهي. هي جُملو ٻڌي مالدار شخص ڪاوڙ ۾ اچي ويو ۽ فقير کي غلام جي ذريعي ڌڪا ڏياري ٻاهر

ڪيائي ڇڏيو. عزت ۽ ذلت ڏيڻ واري مالڪ و مولِي **عَزَّوَجَلَّ** جو ڪرڻ ائين ٿيو جو اهو غرور ڪرڻ وارو مالدار ڪجهه عرصي کان پوءِ ڪنگال ٿي ويو. دوست، رشتيدار ۽ غلام ۽ نوڪر سڀ ڇڏي ويا ۽ هي شخص روڊ تي اچي ويو. جنهن غلام فقير کي پنهنجي آقا جي حڪم سان ڌڪا ڏئي ڪڍيو هو ان کي هڪ نئين مالدار آقا خريدي ورتو. هي آقا نهايت نرم دل، فرياد ٻڌڻ وارو ۽ مهربان هو، غريبن، فقيرن جي مدد ڪرڻ کان وڌيڪ ان کي ڪنهن شيءِ ۾ خوشي محسوس نه ٿيندي هئي. اهو ئي سبب هو جو هر وقت ان جي دروازي تي فقيرن جي رش لڳل رهندي هئي. هڪ رات ڪنهن فقير ان جي دروازي تي صدا لڳائي، غلام فقير جي مدد ڪرڻ جي نيت سان جيئن ئي دروازو کوليو، ان کان رڙ نڪري پئي چوٽه سامهون موجود فقير ڪو ٻيو نه ان جو پُراڻو آقا هو، پنهنجي پراڻي آقا جي اها حالت ڏسي غلام جي اکين ۾ لڙڪ اچي ويا ۽ ان جي مدد ڪري پنهنجي موجوده آقا وٽ هليو ويو. آقا جڏهن غلام کي اُداس ڏٺو پڇيو: ڇا ڪنهن توهان کي ڪا تڪليف پهچائي آهي؟ اهو ٻڌي غلام پنهنجي پُراڻي آقا جي حال سان ان کي آگاه ڪيو، سڄي ماجرا ٻڌڻ کان پوءِ آقا چيو: مان ئي اهو فقير آهيان، جنهن کي ان ڌڪا ڏياري ڪيائي ڇڏيو هو ۽ اڄ ڏسو ته وقت ڪيئن بدليو جو قدرت ان کي منهنجي ئي دروازي تي خيرات گهرڻ جي لاءِ بيهاري ڇڏيو. (الْأَمَانُ وَالْحَفِيفُ) (بوستان سعدي، باب دوم در احسان، ص ۸۰)

تمهين معلوم ڪيا بهائو! خدا ڪون هه مقبول      ڪسي مومن ڪومت ديكهو ڪهي بهي تم حقارت سے

صَلُّوْا عَلَي الْحَبِيبِ!      صَلَّى اللهُ تَعَالَى عَلَي مُحَمَّدٍ

منا منا اسلامي پائرو! اوهان ٻڌو ته رَبُّ الْعَالَمِينَ **عَزَّوَجَلَّ** ڪنجوسي جو مظاهرو

ڪرڻ ۽ محتاج شخص سان نامناسب سلوڪ ڪرڻ واري مالدار کي انهيءَ فقير جي در جو سوالي بڻائي ڇڏيو جنهن کي ان ڌڪا ڏياري ڪڍرايو هو. جيڪڏهن ڪڏهن ڪو محتاج مُسلمان اسان سان فرياد ڪري ته اسان کي گهرجي ته اسان پنهنجي استطاعت جي مطابق خوشي خوشي ان جي مدد ڪريون، ها! جيڪڏهن مدد ڪرڻ جي قدرت ناهي ته خاموشي اختيار ڪئي وڃي يا نهايت نرمي سان معذرت ڪئي وڃي، ان موقعي تي ان کي بُرو پلو چوڻ، ڪوڙ ڳالهائڻ يا ان کي چڙب ڏئي ان جي دل آزاري ڪرڻ جائز ناهي. جيڪي ماڻهو ائين ڪندا آهن ۽ پنهنجي دولت ۽ خوشحالي تي وڏائي ڏيکاريندي محتاجن جون دليون ڏکائڻ ٿا، انهن کي الله **عَزَّ وَجَلَّ** جي خُفيه تدبير کان ڊڄڻ گهرجي چوٽه وقت هڪ جهڙو ناهي رهندو، جيڪڏهن اڄ هو مُحتاج ۽ اسان خوشحال آهيون ته ٿي سگهي ٿو ته ڪجهه عرصي کان پوءِ هو خوشحال ٿي وڃي ۽ اسان ان جي حالت ۾ اچي وڃون. بهرحال جيڪڏهن اسان مستقبل ۾ ايندڙ ممڪن مصيبتن ۽ بلائن کان نجات جو سامان ڪرڻ چاهيون ٿا ته اسان کي ڪپي ته اسان مال سان دل لڳائڻ ۽ مُحتاجن جون دليون ڏکائڻ بدران انهن جي لاءِ نرم گوشو رکون ۽ جيئن ممڪن هجي انهن جي حاجت روائي ڪيون، وقتاً فوقتاً نيڪ ڪمن ۾ خرچ ڪريون.

## دعوتِ اسلامي جي شعبن جو تعارف

اَلْحَمْدُ لِلّٰهِ عَزَّ وَجَلَّ هن وقت دعوتِ اسلامي دُنيا جي لڳ ڀڳ 200 ملڪن ۽ ڪم وپيش 103 شعبن ۾ سُنتن جي خدمت ڪري رهي آهي جنهن مان مسجدن جي تعميرات جي لاءِ خُدَامُ الْمَسَاجِدِ، مدني مُنن ۽ مدني مُنن جي حفظ ۽ ناظره جي تعليم (Education) جي لاءِ مدرّسة المدينه، وڏي عمر جي اسلامي پائرن جي تعليمِ قرآن جي لاءِ مدرّسة المدينه بِالِغَانِ، ديني تعليم و تربيت سان گڏوگڏ رائج شده تعليم جي لاءِ دارالمدينه، شرعي رهنمائي جي لاءِ دارُالافتاءِ اهلستت، عالمن جي تياري جي لاءِ جامعة المدينه، تربيتِ اِفتا جي لاءِ مفتي ڪورس،

جدید مسائل جي حل جي لاءِ مجلس تحقيقاتِ شرعيہ، پيغامِ اعليٰ حضرت کي عام ڪرڻ ۽ اصلاحِي ڪتابن جي فراهمي جي لاءِ مجلس المدینة العلمیة، عاشقانِ رسول مصنفن جي تصنيفن ۽ تالیفن کي شرعي غلطين کان محفوظ رکڻ جي لاءِ مجلس تفتيشِ ڪتب و رسائل، روحاني علاج جي لاءِ مجلس مکتوبات و تعویذاتِ عطاریہ، اليڪٽرانڪ ميڊيا جي ذريعي نيڪي جي دعوت کي دُنیا جي ڪنڊ ڪڙڇ ۾ پهچائڻ جي لاءِ مَدَنِي چينل، اسلامي پيڊن جي لاءِ انهن جا هفتيوار اجتماع ۽ ٻيا مَدَنِي ڪم، مسلمانن ۾ عمل جو جذبو بيدار ڪرڻ جي لاءِ سُوالات جي صورت ۾ مَدَنِي انعامات ۽ سڄي دُنیا جي ماڻهن جي اصلاح جي ڪوشش جي لاءِ دُنیا جي ڪيئي ملڪن ۾ مَدَنِي قافلن ۽ هفتيوار ستنن پري اجتماعات ۽ مَدَنِي مذاڪرن جو اهتمام ٿيندو آهي. اسڪولز، ڪالجز ۽ يونيورسٽيز ۾ تعليم حاصل ڪرڻ وارن شاگردن، گونگن (Dumb) ٻوڙن (Deaf)، نابین (Blind) اسلامي ڀائرن جي اصلاح جي لاءِ به مجلسون قائم ڪيون ويون آهن ۽ پوءِ انهن سمورن شعبن جي ڪارڪردگي تي نظر رکڻ ۽ سڄي دُنیا ۾ سڄي مَدَنِي نظام کي اَحْسَن طريقي سان هلائڻ جي لاءِ مرڪزي مجلس شوريٰ قائم آهي، تنهنڪري پنهنجو صدقو ۽ خيرات ۽ ٻيا نفلي عطيات دعوتِ اسلامي کي ڏئي نيڪي جي ڪمن ۾ وڌ کان وڌ حصو وٺو ۽ پنهنجي آخرت جي لاءِ نيڪين جو ذخيرو گڏ ڪريو.

الله ڪرم ايسا ڪرے تجھ ٻہ جہاں میں اے دعوتِ اسلامی تری دھوم مچی ہو

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

منا منا اسلامي ڀائرو! شَعْبَانُ الْبُعْظَمُ جي پهرين تاريخ تي محدثِ اعظم

پاڪستان حضرت مولانا محمد سردار احمد چشتي قادري رَحْمَةُ اللهِ تَعَالٰی عَلَيْهِ جو عُرْس به

ملهايو ويندو آهي. اچو! انهيءَ مناسبت سان محدثِ اعظمِ پاڪستان رحمۃ اللہ تعالیٰ علیہ جي سيرتِ مبارڪ جون ڪجهه جهلڪيون ملاحظہ فرمايو.

## سيرتِ محدثِ اعظمِ پاڪستان

محدثِ اعظمِ پاڪستان حضرت مولانا محمد سردار احمد چشتي قادري رحمۃ اللہ تعالیٰ علیہ مشرقي پنجاب (هند) ۾ 1321 هجري مطابق 1903ء ۾ پيدا ٿيا ۽ اوهان پهرين شعبان 1382ھ مطابق 29 ڊسمبر 1962ء ۾ وصال فرمايو. سندن والد ماجد جو شمار علائقي جي معروف ۽ معزز ماڻهن ۾ ٿيندو هو، سندن عظمت ۽ بزرگي ۾ اوهان جي والده جي دعائن جو به عمل دخل هو، اوهان جي والده اڪثر چوندي هئي ته منهنجو هي دادلو پٽ عظيم شخصيت جو مالڪ بڻجندو.

محدثِ اعظمِ پاڪستان حضرت مولانا محمد سردار احمد چشتي قادري رحمۃ اللہ تعالیٰ علیہ جو ننڍپڻ عام ٻارن کان مختلف هو، پاڻ ننڍپڻ کان ئي ديني ڳالهين ۾ دلچسپي (Interest) رکندا هئا. پاڻ جڏهن هلڻ ڦرڻ لائق ٿيا ته والد ماجد سان گڏ مسجد ۾ نماز پڙهڻ ويندا هئا. ذڪر و اذڪار ۽ نعت خواني جو اهڙو ذوق هو جو عام طور هلندي ڦرندي نعتون پڙهندا ۽ ذڪر الله ڪندا هئا. ٻڌڻ وارا حيران ٿيندا هئا ته هن عمر ۾ اهڙو ذوق و شوق. (حياتِ محدثِ اعظم، ص 30)

عبادت ۾، رياضت ۾، تلاوت ۾ لڳاءُ دل رجب کا واسطه ڏيتا هون فرماو ڪرم مولیٰ

محدثِ اعظمِ پاڪستان رحمۃ اللہ تعالیٰ علیہ جي حياتِ مبارڪ جي روشن پهلوئن کان وڌيڪ برڪتون حاصل ڪرڻ جي لاءِ مڪتبه المدينه جو شايع ڪيل رسالو ”فيضانِ محدثِ اعظمِ پاڪستان“ جو مطالعو فرمايو. اهڙي طرح شعبان المعظم جي 2 تاريخ تي ڪروڙين حنفين جي عظيم پيشوا حضرت سيدنا امامِ اعظم

ابو حنيفه نعمان بن ثابت رَضِيَ اللهُ تَعَالَى عَنْهُ جو عرس شريف ملهايو ويندو آهي. اچو! سندن جي به مختصر سيرتِ مُبَارَكِ ٻڌڻ جي سعادت حاصل ڪيون ٿا.

## سيرتِ امام اعظم

حضرت سيدنا امام اعظم ابو حنيفه رَضِيَ اللهُ تَعَالَى عَنْهُ ڪپڙي جو ڪاروبار ڪندا هئا ۽ ڪاروبار ۾ ديانتداري ۽ مسلمانن جي خير خواهي جو خوب خيال رکندا هئا، سندن مبارڪ نالو نعمان هو، پاڻ 70 هجري ۾ عراق جي شهر ڪوفي ۾ پيدا ٿيا، 80 سالن جي عمر ۾ 2 شعبانُ المعظم 150 هجري ۾ وفات ٿي، اوهان چئني امامن ۾ وڏي رتبي وارا آهيو، ڇاڪاڻ ته اوهان تابعي آهيو.

حضرت سيدنا امام اعظم رَضِيَ اللهُ تَعَالَى عَنْهُ رمضانُ المُبَارَكِ ۽ عيدُ الفطر ۾ 62 قرآنِ ڪريم ختم ڪندا هئا (هڪ ڏينهن جو، هڪ رات جو، هڪ تراويح ۾ سڄي مهيني ۾ ۽ هڪ عيد جي ڏينهن) پاڻ سخاوت ڪندڙ، علمِ سڪائڻ وارا، الله عَزَّ وَجَلَّ جو خوف رکڻ وارا، حقوقُ العباد جو خيال رکڻ وارا، عفو و درگذر سان ڪم وٺڻ وارا ۽ فضول ڳالهين کان بچڻ وارا ۽ تقويٰ ۽ پرهيزگاري جهڙي خوبين جا مالڪ هئا.

نه ڪيون ڪرين ناز اهل سنت، که تم سے چڪا نصيب امت سراج امت بلا جو تم سا، امام اعظم ابو حنيفه

منا منا اسلامي پائرو! حضرت سيدنا امام اعظم رَضِيَ اللهُ تَعَالَى عَنْهُ جي سيرت ۽ ڪردار جي باري ۾ وڌيڪ معلومات جي لاءِ امير اهل سنت دَامَتْ بَرَكَاتُهُمُ الْعَالِيَه جو رسالو ”لڙڪن جي برسات“ مڪتبه المدينه تان حاصل ڪري نه صرف پاڻ مطالعو ڪريو بلڪه شُعبانُ المُعَظَمِ ۾ امام اعظم رَضِيَ اللهُ تَعَالَى عَنْهُ جي ايصالِ ثواب جي لاءِ بين اسلامي پائرن کي به تحفي ۾ پيش ڪريو. إِنَّ شَاءَ اللهُ عَزَّ وَجَلَّ معلومات جو خزانو ملندو.

منا منا اسلامي پاترو! **اَلْحَمْدُ لِلّٰهِ عَزَّوَجَلَّ** اڄ جي بيان ۾ اسان ٻڌو ته مختلف عملن جي برڪت سان بلائن کان حفاظت ٿيندي آهي \* صدقو بُرائي جي 70 دروازن کي بند ڪندو آهي. \* صدقو الله **عَزَّوَجَلَّ** جي غضب کي وسائي ٿو \* صدقو بُري موت کان بچائي ٿو. \* صدقو بلائن کان حفاظت جو ذريعو آهي \* صدقو عمر وڌائيندو آهي. \* صدقو حادثات ۽ بيمارين جي روڪ ٿام ڪري ٿو \* صدقو جنت ۾ داخل ٿيڻ جو سبب آهي. \* جڏهن ته زڪوة ۽ صدقات نه ڏيڻ وارن کان الله **عَزَّوَجَلَّ** ناراض ٿئي ٿو. \* ملائڪن جي بددعا سان بخيل جو مال برباد ٿيندو آهي.

الله **عَزَّوَجَلَّ** اسان کي خوب خوب صدقي ۽ خيرات جو جذبو عطا فرمائي ۽

تمام بلائن کان حفاظت نصيب فرمائي. **اٰمِيْنَ بِجَاهِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ**

**صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد**

منا منا اسلامي پاترو! بيان کي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪيان ٿو، تاجدار رسالت، شهنشاهه نُبوّت، مصطفيٰ جانِ رحمت **صَلَّى اللهُ تَعَالَى عَلَيْهِ وَآلِهِ وَسَلَّمَ** جو فرمان جنت نشان آهي؛ جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (مشكاة الصابيح، ڪتاب

الايمان، باب الاعتصام بالڪتاب والسنة، ۹۷/۱، حديث: ۱۷۵)

سُنَّتِيْنَ عام ڪريں دين کا هم کام ڪريں

نيڪ هو جائين مسلمان مديني والے

صَلَّى اللهُ تَعَالَى عَلَى مُحَمَّدٍ صَلَّى اللهُ عَلَيْهِ وَسَلَّمَ!

## سفر ڪرڻ جون سنتون ۽ آداب

اچو! سفر ڪرڻ جون ڪجهه سنتون ۽ آداب ٻڌون ٿا: ﴿﴾ ٿي سگهي ته خميس واري ڏينهن کان سفر جي شروعات ڪئي وڃي چوٽه خميس تي سفر جي شروعات ڪرڻ سنت آهي. (اشعة اللمعات، ۱۶۱/۵) ﴿﴾ جيڪڏهن سهولت هجي ته رات جو سفر ڪيو وڃي چوٽه رات جو سفر جلدي طئي ٿيندو آهي ﴿﴾ جيڪڏهن ڪجهه اسلامي پائر گڏجي قافلي جي صورت ۾ سفر ڪن ته ڪنهن هڪ کي امير بڻائن ﴿﴾ نڪرڻ وقت عزيزن، دوستن سان ملو ۽ انهن کان غلطيون معاف ڪرايو ۽ جن کان معافي گهري وڃي انهن تي به لازم آهي ته دل سان معاف ڪري ڇڏين ﴿﴾ اسان جڏهن به سفر تي روانا ٿيون ته اسان کي گهرجي ته اسان پنهنجي گهروارن ۽ مال کي الله عَزَّوَجَلَّ جي حوالي ڪري وڃون، الله تبارڪ و تعاليٰ ئي سڀ کان بهتر حفاظت ڪرڻ وارو آهي. ﴿﴾ ريل يا بس وغيره ۾

بِسْمِ اللَّهِ، اللَّهُ أَكْبَرُ ۽ سُبْحَانَ اللَّهِ 3،3 پيرا، لِأَلِهِ إِلَّا اللَّهُ هڪ ڀيرو پوءِ چوي: سُبْحَانَ

الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ۝ وَإِنَّا إِلَىٰ رَبِّنَا لَمُنْقَلِبُونَ ۝ (پ ۲۵، الزخرف ۱۴، ۱۳)

ترجمو ڪنز الايمان؛ پاڪائي آهي ان جي جنهن هن سواريءَ کي اسان جي قابو ۾ ڪري ڏنو ۽ اسان ان کي قابو ۾ رکي سگهڻ وارا نه هئاسين ۽ بيشڪ اسان کي پنهنجي رب جي طرف موٽڻو آهي. (فتاويٰ رضويه، ۷۲۸/۱۰) ﴿﴾ سفر کان واپسيءَ تي گهروارن جي لاءِ ڪو تحفو (Gift) آڻيو. سرڪار مدينه، قرار قلب و سينه، باعث نزول سڪينه صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد فرمايو: ”جڏهن سفر کان ڪو واپس اچي ته گهر وارن جي لاءِ ڪجهه نه ڪجهه تحفو آڻي، جيتوڻيڪ جهوليءَ ۾ پٿر (Stone) ئي کڻي اچي.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

طرح طرح جون هزارين سنتون سڪڻ جي لاءِ مڪتبه المدينه جي شايع ٿيل 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين اور آداب“ هديو ڏئي حاصل ڪيو ۽ پڙهو. سنتن جي تربيت جو هڪ بهترين ذريعو دعوت اسلامي جي مدني قافلن ۾ عاشقان رسول سان گڏ سنتن پريو سفر آهي.

علم حاصل ڪرو، جهل زائل ڪرو پاڻ گهراحتين، قافلن ۾ چلو  
سنتين سکين، تين دن ڪهه ليهه هر مهينه چلين، قافلن ۾ چلو

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

## دعوتِ اسلامي جي هفتيوار سنتن پري

### اجتماع ۾ پڙهيا ويندڙ 6 درود شريف ۽ 2 دعائون

#### (1) جمع جي رات جو دُرُود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ الْحَبِيبِ الْعَالِي الْقَدْرِ  
الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگن فرمايو آهي ته جيڪو شخص هر جمعرات (جمع ۽ خميس جي وچين رات) هن دُرُود شريف کي پابندي سان گهٽ ۾ گهٽ هڪ ڀيرو پڙهندو موت جي وقت سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي زيارت ڪندو ۽ قبر ۾ داخل ٿيڻ وقت به ايستائين هو ڏسندو ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ ان کي پنهنجي هٿن سان قبر ۾ داخل ڪري رهيا آهن. (1)

#### (2) سمورا گناه معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت سَيِّدُنَا انس رَضِيَ اللهُ تَعَالَى عَنْهُ کان روايت آهي ته تاجدارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: جيڪو شخص هي دُرُود شريف پڙهي جيڪڏهن بيٺل هو تو ويهڻ کان پهريان ۽ ويٺل هو ته بيهڻ کان پهريان، ان جا گناه معاف ڪيا ويندا. (2)

1...افضل الصلوات على سيد السادات، الصلاة السادسة والخمسون، ص 151 ملخصاً

2...افضل الصلوات على سيد السادات، الصلاة الحادية عشرة، ص 65

### (3) رَحْمَتِ جَاسْتَرِ دَرَوَازَا

صَلِّ اللّٰهُ عَلٰى مُحَمَّدٍ

جيڪو هي دُرُود شريف پڙهندو آهي ان تي رحمت جا ستر دروازا ڪوليا ويندا آهن.<sup>(1)</sup>

### (4) چِه لڪ دُرُودِ شَرِيفِن جَو ثَوَاب

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً بِدَوَامِ مُلْكِ اللّٰهِ

حضرت احمد صاوي عليه رَحْمَةُ اللّٰهِ الهَادِي ڪن بزرگن کان نقل ڪن ٿا هن دُرُود شريف کي هڪ ڀيرو پڙهڻ سان چهل لک دُرُود شريف پڙهڻ جو ثواب حاصل ٿيندو آهي.<sup>(2)</sup>

### (5) قُرْبِ مُصْطَفِي صَلِّ اللّٰهُ تَعَالٰى عَلَيْهِ وَآلِهِ وَسَلَّمَ

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهُ

هڪ ڏينهن هڪ شخص آيو ته حُضُورِ انور صَلِّ اللّٰهُ تَعَالٰى عَلَيْهِ وَآلِهِ وَسَلَّمَ کيس پنهنجي ۽ صِدِّيقِ اڪبر رَضِيَ اللّٰهُ تَعَالٰى عَنْهُ جي وچ ۾ ويهاريو، انهيءَ تي صحابه ڪرام رَضِيَ اللّٰهُ تَعَالٰى عَنْهُمْ کي تَعَجُّبُ ٿيو ته اهو مرتبي وارو شخص ڪير آهي جڏهن اهو هليو ويو ته سرڪارِ مدينه صَلِّ اللّٰهُ تَعَالٰى عَلَيْهِ وَآلِهِ وَسَلَّمَ جن فرمايو: هو جڏهن مون تي دُرُودِ پاڪ پڙهندو آهي ته هيئن پڙهندو آهي.<sup>(3)</sup>

### (6) دُرُودِ شَفَاعَتِ

1...القول البديع، الباب الثاني، ص 277،

2...افضل الصلوات على سيد السادات، الصلاة الثانية والخمسون، ص 149

3...القول البديع، الباب الاول، ص 125

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافع امر صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان معظم آهي : جيڪو شخص هي درود پاڪ پڙهي ان جي لاءِ منهنجي شفاعت واجب ٿي ويندي آهي.<sup>(1)</sup>

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

(1) هڪ هزار ڏينهن جون نيڪيون

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سيّدنا ابن عباس رضي الله تعالى عنهما کان روايت آهي ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: هي درود شريف پڙهڻ واري جي لاءِ ستر فرشتا هڪ هزار ڏينهن تائين نيڪيون لکندا آهن.<sup>(2)</sup>

(2) جن شَبِ قدر حاصل ڪري ورتي

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خداءِ حلیم و کریم کان سواءِ ڪوئي عبادت جي لائق ناهي، الله عَزَّ وَجَلَّ پاڪ آهي جيڪو ستن آسمانن ۽ عرشِ عظيم جو پروردگار آهي)

فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن هن دُعا کي ٿي پيرا پڙهيو جن ان شَبِ قدر کي حاصل ڪري ورتو. (ابن عساکر ج 19، ص 155، حديث 4455)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

<sup>1</sup> ... الترغيب والترهيب، ج 2، ص 329، حديث 31

<sup>2</sup> ... مجمع الزوائد، كتاب الادعية، باب في كيفية الصلاة... الخ، 10/254، حديث: 17305